

ಶ್ರೀ ಅಬ್ದುಲ್ ನಜೀರ್ ಸಾಬ್.—ಇದರಲ್ಲಿ ಎರಡು ರೀತಿಯ ಕಾರ್ಯಕ್ರಮಗಳಿವೆ. ಒಂದು ಕೇಂದ್ರ ಸರ್ಕಾರದ ವಲಯದಿಂದ ಆಗುವಂತಹ ತ್ವರಿತ ಗತಿಯ ನೀರು ಸರಬರಾಜು ಯೋಜನೆ ಎರಡನೆಯದು, ರಾಜ್ಯ ಸರ್ಕಾರದ ವಲಯದಲ್ಲಿ ಕೈಕೊಳ್ಳುವಂತಹ ನೀರು ಸರಬರಾಜು ಯೋಜನೆ. ಈ ಸಲ ಇಂತಹ ಉಂಟಾದ ಯೋಜನೆಗಳನ್ನು ಕೈಕೊಳ್ಳಲು ಹಣವನ್ನು ಅಳವಡಿಸಲಾಗಿದೆ.

ಶ್ರೀ ಬಿ. ಗಂಗಣ್ಣ.—ಈಗ ನಮ್ಮ ಕ್ಷೇತ್ರ ಬಹಳ ಕ್ಷಾಮದ ಪರಿಸ್ಥಿತಿಗೆ ಒಳಗಾಗಿರುವುದರಿಂದ ನೀರಿನ ತೊಂದರೆ ಬಹಳವಾಗಿದೆ. ಇದನ್ನು ಮನಗಂಡು ಈಗ ಮಂಜೂರಾಗಿರುವ ಯೋಜನೆಗಳ ಕೆಲಸಗಳನ್ನು ಜಾಗೃತ ಮುಗಿಸಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈಗ ನೀರಿಗೆ ಅಭಾವವಿರುವ ಕಡೆಗಳಲ್ಲಿ ಬೋರ್‌ವೆಲ್‌ಗಳನ್ನು ಹಾಕಿಸುವ ಕಾರ್ಯಕ್ರಮವನ್ನು ಮುಂದುವರಿಸುತ್ತೇವೆ. ಆದರೆ ಎಲ್ಲರಿಗೂ ಕೊಳವೆ ಮೂಲಕ ನೀರನ್ನು ಒದಗಿಸುವ ಕಾರ್ಯಕ್ರಮ ಏನಿದೆ. ಇದನ್ನು ಇಡೀ ರಾಜ್ಯದಲ್ಲಿ ಮಾಡಿ ಮುಗಿಸದೇಕಾದರೆ ಉಂಟಾದ ಕೊಟಿ ರೂಪಾಯಿಗಳು ಬೇಕಾಗುತ್ತದೆ. ಒಂದೇ ವರ್ಷದಲ್ಲಿ ಎಲ್ಲ ಕಡೆಯೂ ಕೆಲಸ ಕೈಕೊಳ್ಳಲು ಸಾಧ್ಯವಿಲ್ಲವೆಂದುಕೊಂಡು ಈ ವರ್ಷ ಉಂಟಾದ ಯೋಜನೆಗಳನ್ನು ಮಾತ್ರ ತೆಗೆದುಕೊಂಡು ಮುಗಿಸುತ್ತೇವೆ.

ತಿಪಟೂರು ತಾಲ್ಲೂಕಿನ ಸರ್ಕಾರಿ ಶಾಲೆಗಳಲ್ಲಿನ ಉಪಾಧ್ಯಾಯ ಪ್ರಮಾಣ

ಶ್ರೀ (೧) ಎಸ್. ಪಿ. ಗಂಗಾಧರಪ್ಪ. (ತಿಪಟೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ತಿಪಟೂರು ತಾಲ್ಲೂಕಿನ ಸರ್ಕಾರಿ ಶಾಲೆಗಳಲ್ಲಿ ಉಪಾಧ್ಯಾಯರ ಸಂಖ್ಯೆ ಇರಬೇಕಾದ ಸಂಖ್ಯೆಗಿಂತ ಕಡಿಮೆ ಇದ್ದು ಹಳ್ಳಿಗಾಡಿನ ವಿದ್ಯಾರ್ಥಿಗಳಿಗೆ ಶಿಕ್ಷಣಕ್ಕೆ ತೊಂದರೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಇದನ್ನು ಸರಿಪಡಿಸಲು ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಶ್ರೀ ಬಿ. ರಾಜಯ್ಯ. (ಶಿಕ್ಷಣ ಮಂತ್ರಿಗಳು) —

(ಅ) ಬಂದಿದೆ.

(ಆ) ಪ್ರಾಥಮಿಕ ಶಾಲೆಗಳಲ್ಲಿ ಖಾಲಿ ಇರುವ ಶಿಕ್ಷಕರ ಹುದ್ದೆಗಳ ನೇಮಕಾತಿಗಾಗಿ ಜಿಲ್ಲಾ ಹುಟ್ಟಿದ ನೇಮಕಾತಿ ಸಮಿತಿಯನ್ನು ರಚಿಸಿದ್ದು, ಈ ಸಮಿತಿಯ ಮೂಲಕ ಎಲ್ಲಾ ಖಾಲಿ ಹುದ್ದೆಗಳನ್ನು ಶೀಘ್ರವೇ ಭರ್ತಿ ಮಾಡಲಾಗುತ್ತದೆ. ಪ್ರಾಥಮಿಕ ಶಾಲೆಗಳಲ್ಲಿ ಖಾಲಿ ಇರುವ ಎಲ್ಲಾ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡುವುದಕ್ಕೆ ಬೆಂಗಳೂರು ವಿಭಾಗದ ಸಹ ನಿರ್ದೇಶಕರು ಲೋಕಸೇವಾ ಆಯೋಗವನ್ನು ನೇಮಕಾತಿಗಾಗಿ ಕ್ರಮ ತೆಗೆದುಕೊಳ್ಳಲು ವಿನಂತಿಸಿಕೊಂಡಿರುತ್ತಾರೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ವೇಟೆ ಶಾಲೆಗಳಲ್ಲಿ ಶಿಕ್ಷಕರು ಸರಿಯಾದ ಪ್ರಮಾಣದಲ್ಲಿ ಇರುತ್ತಾರೆ. ಆದರೆ ಗ್ರಾಮಾಂತರ ಪ್ರದೇಶಗಳಲ್ಲಿರುವ ಶಾಲೆಗಳಲ್ಲಿ ಆರಂಭಿಕ ತಿಂಗಳುಗಳ ಕಾಲವಾದರೂ ಸಾಕಷ್ಟು ಪ್ರಮಾಣದಲ್ಲಿ ಶಿಕ್ಷಕರು ಇರುವುದಿಲ್ಲ. ಇದರಿಂದ ಇರುವಂತಹ ಶಿಕ್ಷಕರೇ ಹುಡುಗರನ್ನು ಗಾಡೆ ಹಾಕಿಕೊಂಡು ಪಾಠ ಮಾಡುತ್ತಿದ್ದಾರೆ. ಆದ್ದರಿಂದ ಖಾಲಿ ಇರುವಂತಹ ಜಾಗಗಳಿಗೆ ಇನ್ನು ಎಷ್ಟು ದಿವಸಗಳಲ್ಲಿ ಶಿಕ್ಷಕರನ್ನು ಭರ್ತಿ ಮಾಡುತ್ತೀರಾ ಎಂಬುದನ್ನು ಖಚಿತವಾಗಿ ಹೇಳುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಇನ್ನು ಎರಡು ತಿಂಗಳುಗಳಲ್ಲಿ ಈ ನೇಮಕಾತಿ ಆಗುತ್ತದೆಂಬ ವಿಶ್ವಾಸ ಸರ್ಕಾರಕ್ಕೆ ಇದೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಈಗ ಗ್ರಾಮಾಂತರ ಪ್ರದೇಶಗಳ ಶಾಲೆಗಳಲ್ಲಿ ಶಿಕ್ಷಕರು ಸಾಕಷ್ಟು ಸಂಖ್ಯೆಯಲ್ಲಿ ಇಲ್ಲದಿರುವ ಕಾರಣದಿಂದ ಅಲ್ಲಿ ಕಲಿಯುವವರು ಹೆಚ್ಚು ಅಂಕಗಳನ್ನು ಪರೀಕ್ಷೆಗಳಲ್ಲಿ ಕಡೆಯಲು ಸಾಧ್ಯವಾಗುತ್ತಿಲ್ಲ. ಈ ಕಾರಣದಿಂದ ಇಂತಹವರಿಗೆ ಗ್ರೇಸ್-ಮಾರ್ಕ್ಸ್ ಕೊಡುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಈಗ ಎಲ್ಲೆಲ್ಲಿ ಉಪಾಧ್ಯಾಯರು ಇಲ್ಲ. ಅಂತಹ ಕಡೆಗಳಿಗೆ ಬೇರೆ ಕೆಲವು ಶಾಲೆಗಳಲ್ಲಿ ಹೆಚ್ಚು ವರೆಯಾಗಿರುವಂತಹ ಉಪಾಧ್ಯಾಯರುಗಳನ್ನು ಕಳುಹಿಸಿಕೊಡಲು ವ್ಯವಸ್ಥೆ

ಮಾಡಿದ್ದೇವೆ. ಇದರ ಜೊತೆಗೆ ಎಲ್ಲಿ ಪಾಠಗಳು ಸರಿಯಾಗಿ ಆಗಿಲ್ಲ, ಅಂತಹ ಶಾಲೆಗಳಿಗೆ ಬೇರೆ ಶಾಲೆಗಳಲ್ಲಿರುವಂತಹ ಹೆಚ್ಚುವರಿ ಉಪಾಧ್ಯಾಯರು ಹೋಗಿ ಪಾಠಗಳನ್ನು ಮಾಡಬೇಕೆಂದು ಆದೇಶ ಕೊಡಲಾಗಿದೆ.

ರಾಜ್ಯದಲ್ಲಿ ತಾಲ್ಲೂಕುಂವರಾಗಿ ಕೊಳವೆ ಬಾವಿಗಳನ್ನು ಆಳವಡಿಸುವುದು

ಶ್ರೀ (೧೦) ಶ್ರೀ ಕೆ. ಎಚ್. ಕುರಡಗಿ (ಮಂಡಗಿ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ತಾಲ್ಲೂಕುಂವರು ಜನವರಿಯಿಂದ ಜೂನ್ ತಿಂಗಳು ೧೯೮೩ನೇ ಇಸವಿಯಲ್ಲಿ ಎಷ್ಟು ರಿಗ್ ತೆಗೆಸಲಾಗಿದೆ ಹಾಗೂ ಕೆಲಸ ಪ್ರಾರಂಭಿಸಿದ ತಾರೀಖು ಯಾವುದು;

(ಆ) ಇನ್ನು ಎಷ್ಟು ರಿಗ್ ಬೋರ್ ತೆಗೆಸುವ ಯೋಜನೆಗೆ ಹಣ ಒದಗಿಸಲಾಗಿದೆ;

(ಇ) ಅವುಗಳನ್ನು ತೆಗೆಸಿದ ಮೇಲೆ ಇನ್ನು ಎಷ್ಟು ಹಳ್ಳಿಗಳು ಕುಡಿಯುವ ನೀರಿನ ಬಾವಿಗಳಲ್ಲದೆ ಉಳಿಯುತ್ತದೆ.

(ಈ) ರಾಜ್ಯದಲ್ಲಿ ಎಷ್ಟು ಬಾವಿಗಳಿಗೆ ಕೈ ಪಂಪು ಕೆಟ್ಟಿವೆ ಯಾವಾಗ ದಂರಸ್ತಿ ಪಡಿಸಲಾಗುವುದು?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

(ಅ) ರಾಜ್ಯದಲ್ಲಿ ಜನವರಿ ೮೩ ರಿಂದ ಜೂನ್ ೮೩ರ ವರೆಗೆ ಒಟ್ಟು ೧೦೫೬ ಕೊಳವೆ ಬಾವಿಗಳನ್ನು ತೋಡಲಾಗಿದೆ. ತಾಲ್ಲೂಕು ವಾರ್ ಅಂಕಿ ಪಟ್ಟಿಯನ್ನು ಇದರೊಂದಿಗೆ ಲಗತ್ತಿಸಲಾಗಿದೆ. ತಾಲ್ಲೂಕು ಗಳಲ್ಲಿ ಕೆಲಸ ಪ್ರಾರಂಭಿಸಿದ ತಾ|| ೧೧ನೇ ಜನವರಿ ೧೯೮೩.

(ಆ) ರಾಜ್ಯದಲ್ಲಿ ಇನ್ನೂ ೨೭೨೨ ಕುಡಿಯುವ ನೀರನ್ನು ಒದಗಿಸಲು ಗುರ್ತಿಸಲಾದ ಗ್ರಾಮಗಳು ಇರುತ್ತವೆ. ಈ ಗ್ರಾಮಗಳಿಗೆ ಶುದ್ಧವಾದ ಕುಡಿಯುವ ನೀರನ್ನು ಒದಗಿಸಲು ಸಾಕಷ್ಟು ಹಣವನ್ನು ಒದಗಿಸಲಾಗಿದೆ.

(ಇ) ಮೇಲೆ ನಮೂದಿಸಿರತಕ್ಕ ಕೊಳವೆ ಬಾವಿಗಳನ್ನು ತೋಡಿದ್ದ ಮೇಲೆ ಗುರುತಿಸಲಾದ ತೊಂದರೆಗೊಳಗಾಗಿರುವ ಹಳ್ಳಿಗಳು ಯಾವುದೂ ಉಳಿಯುವುದಿಲ್ಲ.

(ಈ) ರಾಜ್ಯದಲ್ಲಿ ಒಟ್ಟು ೫೬೦೦೦ ಕೈ ಪಂಪುಗಳನ್ನು ಕೊಳವೆ ಬಾವಿಗಳಿಗೆ ಆಳವಡಿಸಲಾಗಿದೆ. ಇದರಲ್ಲಿ ಶೇಕಡಾ ೧೦ ರಿಂದ ೧೫ ರಷ್ಟು ಕೈ ಪಂಪುಗಳು ಕೆಡುತ್ತಿರುತ್ತವೆ. ಅಂತಹ ಕೈಪಂಪುಗಳನ್ನು ರಿಪೇರಿ ಆಗುತ್ತದೆ ಬಗ್ಗೆ ವರದಿ ಬಂದ ಬಂದು ವಾರದೊಳಗೆ ದುರಸ್ತಿಪಡಿಸಲು ಸೂಕ್ತ ಕ್ರಮವನ್ನು ಕೈಗೊಳ್ಳಲಾಗುತ್ತಿದೆ.